

Il-Ġurnal Uffiċjali tal-Unjoni Ewropea

L 98



Edizzjoni bil-Malti

Legiżlazzjoni

Volum 62

9 ta' April 2019

Werrej

II Atti mhux legiżlattivi

REGOLAMENTI

- ★ **Regolament ta' Implimentazzjoni tal-Kunsill (UE) 2019/560 tat-8 ta' April 2019 li jimplimenta r-Regolament (UE) Nru 359/2011 dwar miżuri restrittivi diretti kontra ċerti persuni, entitajiet u korpi fil-kuntest tas-sitwazzjoni fl-Iran** 1
- ★ **Regolament ta' Implimentazzjoni tal-Kummissjoni (UE) 2019/561 tat-8 ta' April 2019 li jaghti lil Cape Verde deroga temporanja mir-regoli dwar l-origini preferenzjali stabbiliti fir-Regolament Delegat (UE) 2015/2446 fir-rigward ta' fletti tat-tonn ippreparati jew ippreservati** 13

DEĊIŻJONIJET

- ★ **Deċiżjoni tal-Kunsill (PESK) 2019/562 tat-8 ta' April 2019 li temenda d-Deċiżjoni 2011/235/PESK dwar miżuri restrittivi diretti kontra ċerti persuni, entitajiet u korpi fil-kuntest tas-sitwazzjoni fl-Iran** 17

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUNSILL (UE) 2019/560

tat-8 ta' April 2019

li jimplimenta r-Regolament (UE) Nru 359/2011 dwar miżuri restrittivi diretti kontra ċerti persuni, entitajiet u korpi fil-kuntest tas-sitwazzjoni fl-Iran

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 359/2011 tat-12 ta' April 2011 dwar miżuri restrittivi diretti kontra ċerti persuni, entitajiet u korpi fil-kuntest tas-sitwazzjoni fl-Iran ⁽¹⁾, u b'mod partikolari l-Artikolu 12(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-12 ta' April 2011, il-Kunsill adotta r-Regolament (UE) Nru 359/2011.
- (2) Abbazi ta' rieżami tad-Deciżjoni tal-Kunsill 2011/235/PESK ⁽²⁾, il-Kunsill iddecieda li jenħtieġ li l-miżuri restrittivi li jinsabu fiha jiġgeddu sat-13 ta' April 2020.
- (3) Il-Kunsill ikkonkluda wkoll li jenħtieġ li l-entrati li jikkonċernaw 51 persuna u entità wahda inklużi fl-Anness I għar-Regolament (UE) Nru 359/2011 jiġu aġġornati.
- (4) Għalhekk jenħtieġ li l-Anness I għar-Regolament (UE) Nru 359/2011 jiġi emendat skont dan,

ADOTTA DAN IR-REGOLAMENT:

Artikolu 1

Anness I għar-Regolament (UE) Nru 359/2011 huwa emendat kif jinsab fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fid-data tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠUL 100, 14.4.2011, p.1

⁽²⁾ Id-Deciżjoni tal-Kunsill 2011/235/PESK tat-12 ta' April 2011 dwar miżuri restrittivi diretti kontra ċerti persuni u entitajiet fil-kuntest tas-sitwazzjoni fl-Iran (ĠUL 100, 14.4.2011, p. 51).

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, it-8 ta' April 2019.

Għall-Kunsill

Il-President

F. MOGHERINI

ANNEX

Persuni

	Isem	Informazzjoni ta' identifikazzjoni	Raġunijiet	Data tal-ejenkar
"1.	AHMADI- MOQADDAM Esmail	Post tat-twelid: Tehran (Iran) Data tat-twelid: 1961	Eks Konsulent Gholi għall-Affarijiet ta' Sigurtà tal-Kap tal-Persunal Ġenerali tal-Forzi Armati. Kap tal-Pulizija Nazzjonali tal-Iran mill-2005 sa kmieni fl-2015. Kap tal-Pulizija Ċibernetika Iranjana (elenkata) minn Jannar 2011 sa kmieni fl-2015 ukoll. Il-forzi taht il-kmand tiegħu wettqu attakki brutali fuq protesti paċifiċi, u attakk vjolenti mal-lejl fuq id-dormitorji tal-Università ta' Tehran fil-15 ta' Ġunju 2009. Attwalment kap tal-Kwartieri Ġenerali tal-Iran b'appoġġ għall-Poplu Jemenita.	12.4.2011
2.	ALLAHKARAM Hossein	Post tat-twelid: Najafabad (Iran) Data tat-twelid: 1945	Kap tal-Ansar-e Hezbollah u Kurunell fl-IRGC. Huwa kofundatur tal-Ansar-e Hezbollah. Din il-forza paramilitari kienet responsabbli għal vjolenza estrema waqt repressjoni kontra studenti u universitajiet fl-1999, l-2002 u l-2009. Huwa jzomm ir-rwol gholi tiegħu f'organizzazzjoni li lesta twettaq ksur tad-drittijiet tal-bniedem fuq il-pubbliku, fosthom bit-thegġiġ tal-aggressjoni fuq in-nisa għall-ghazla ta' hwejjeġ tagħhom.	12.4.2011
4.	FAZLI Ali		Viċi Kmandant tal-Basij, Kap tal-Korp Seyyed al-Shohada tal-IRGC, Provinciċja ta' Tehran (sa Frar 2010). Il-Korp Seyyed al-Shohada huwa inkarigat mis-sigurtà fil-provinciċja ta' Tehran u kellu rwol prinċipali fir-repressjoni brutali ta' dimostranti fl-2009.	12.4.2011
7.	KHALILI Ali		Ġeneral tal-Korp tal-Gwardjani tar-Rivoluzzjoni Iżlamika (IRGC), fi rwol gholi fil-Baži ta' Sarollah. Huwa ffirmat ittra li ntbagħtet lill-Ministeru tas-Saħħa fis-26 ta' Ġunju 2009 li tipprojbixxi l-preżentazzjoni ta' dokumenti jew rekords mediċi lil persuni li ndarbu jew li ddaħħlu l-isptar matul avvenimenti li sehhew wara l-elezzjonijiet.	12.4.2011
8.	MOTLAGH Bahram Hosseini		Kap tal-Kmand tal-Armata u tal-Kulleġġ tal-Persunal Ġenerali (DAFOOS). Eks Kap tal-Korp Seyyed al-Shohada tal-IRGC, Provinciċja ta' Tehran. Il-Korp Seyyed al-Shohada kellu rwol prinċipali fl-organizzazzjoni tar-repressjoni tal-protesti fl-2009.	12.4.2011
10.	RADAN Ahmad-Reza	Post tat-twelid: Isfahan (Iran) Data tat-twelid: 1963	Qabel kien inkarigat miċ-Ċentru għall-Istudji Strateġiċi tal-Forza tal-Infurzar tal-Liġi Iranjana, korp marbut mal-Pulizija Nazzjonali. Kap taċ-Ċentru għall-Istudji Strateġiċi tal-Pulizija, Viċi Kap tal-Pulizija Nazzjonali tal-Iran sa Ġunju 2014. Bħala Viċi Kap tal-Pulizija Nazzjonali mill-2008, Radan kien responsabbli għal swat, qtil u arresti u detenzjonijiet arbitrari ta' dimostranti, imwettqa mill-forzi tal-pulizija. Attwalment kmandant tal-IRGC responsabbli mit-tahriġ ta' forzi Iraqini għal "kontra t-terroriżmu".	12.4.2011

	Isem	Informazzjoni ta' identifikazzjoni	Raġunijiet	Data tal-elekar
11.	RAJABZADEH Azizollah		Eks Kap tal-Organizzazzjoni ta' Mitigazzjoni tad-Diżastri ta' Tehran (TDMO). Bħala Kap tal-Pulizija ta' Tehran sa Jannar 2010 kien responsabbli mill-attakki vjolenti tal-pulizija fuq dimostranti u studenti. Bħala Kmandant tal-Forzi ta' Infurzar tal-Liġi fi Greater Tehran, Azizollah Rajabzadeh kien l-akkuzat bl-oghla kariga fil-każ tal-abbużi fiċ-Ċentru ta' Detenzjoni ta' Kahrizak f'Diċembru 2009.	12.4.2011
13.	TAEB Hossein	Post tat-twelid: Tehran Data tat-twelid: 1963	Kap tal-Intelligence tal-IRGC minn Ottubru 2009. Kmandant tal-Basij sa Ottubru 2009. Forzi taht il-kmand tiegħu ħadu sehem fi swat tal-massa, qtil, detenzjonijiet u torturi ta' persuni li pprotestaw b'mod paċifiku.	12.4.2011
14.	SHARIATI Seyeed Hassan		Konsulent u Membru tat-28 Taqsima tal-Qorti Suprema. Kap tal-Gudikatura ta' Mashhad sa Settembru 2014. Proċessi taht is-supervizjoni tiegħu tmexxew b'mod sommarju u f'sessjonijiet magħluqa, mingħajr konformità mad-drittijiet bażiċi tal-akkuzati, u kienu bbażati fuq stqarrijiet li ġew akkwistati bl-użu ta' pressjoni u tortura. Peress li nħarġu sentenzi ta' eżekuzzjoni bil-massa, inħarġu pieni kapitali mingħajr osservanza tajba ta' proċeduri ta' smigh ġust.	12.4.2011
15.	DORRI- NADJAFABADI Ghorban-Ali	Post tat-twelid: Najafabad (Iran) Data tat-twelid: 1945	Membru tal-Assemblea tal-Esperti u rappreżentant tal-Mexxej Suprem fil-Provinċja ta' Markazi ("Ċentrali") u Kap tal-Qorti Suprema Amministrattiva. Prosekutur Ġenerali tal-Iran sa Settembru 2009, kif ukoll eks Ministru għall-Intelligence matul il-Prezidenza ta' Khatami. Bħala Prosekutur Ġenerali tal-Iran, huwa ordna u ssorvelja l-proċessi spettaklu b'segwitu għall-ewwel protesti ta' wara l-elezzjonijiet, fejn l-akkuzati kienu miċhuda d-drittijiet tagħhom, u avukat.	12.4.2011
16.	HADDAD Hassan (magħruf ukoll bħala Hassan ZAREH DEHNAVI)		Eks Viċi Uffiċjal tas-Sikurezza tal-Qorti Rivoluzzjonarja ta' Tehran. Eks Imħallef, Qorti Rivoluzzjonarja ta' Tehran, fergha 26. Kien inkarigat mill-każijiet ta' detenzjoni relatati mal-kriżijiet ta' wara l-elezzjoni u hedded lill-familji tad-detenuati regolament biex isikkithom. Kien strumentali fil-ħruġ ta' ordnijiet ta' detenzjoni liċ-Ċentru ta' Detenzjoni ta' Kahrizak fl-2009. F'Novembru 2014, ir-rwol tiegħu fl-imwiet ta' detenuati ġie rikonoxxut uffiċjalment mill-awtoritajiet Iranjani.	12.4.2011
17.	SOLTANI Hodjatoleslam Seyed Mohammad		Kap tal-Organizzazzjoni għall-propaganda Iżlamika fil-provinċja ta' Khorasan-Razavi. Imħallef, Qorti Rivoluzzjonarja ta' Mashhad sal-2013. Proċessi taht il-ġurisdizzjoni tiegħu tmexxew b'mod sommarju u f'sessjonijiet magħluqa, mingħajr konformità mad-drittijiet bażiċi tal-akkuzati. Peress li nħarġu sentenzi ta' eżekuzzjoni bil-massa, inħarġu pieni kapitali mingħajr osservanza tajba ta' proċeduri ta' smigh ġust.	12.4.2011

	Isem	Informazzjoni ta' identifikazzjoni	Raġunijiet	Data tal-ejenkar
18.	HEYDARIFAR Ali-Akbar		Eks Imhalef, Qorti Rivoluzzjonarja ta' Tehran. Huwa ha sehem fil-proċessi ta' persuni li pprotestaw. Huwa ġie interrogat mill-Ġudikatura dwar abbużi ta' Kahrizak. Huwa kien strumentali fil-ħruġ ta' ordnijiet ta' detenzjoni biex detenuti jintbagħtu fiċ-Ċentru ta' Detenzjoni ta' Kahrizak fl-2009. F'Novembru 2014, ir-rwol tiegħu fl-imwiet ta' detenuti ġie rikonoxxut uffiċjalment mill-awtoritajiet Iranjani.	12.4.2011
19.	JAFARI-DOLATABADI Abbas	Post tat-twelid: Yazd (Iran) Data tat-twelid: 1953	Prosekutur Ġenerali ta' Tehran minn Awwissu 2009. L-uffiċċju ta' Dolatabadi akkuża numru kbir ta' persuni li pprotestaw, inklużi individwi li hadu sehem fil-protesti ta' Jum l-Ashura f'Diċembru 2009. Huwa ordna l-gheluq tal-uffiċċju ta' Karroubi f'Settembru 2009 u l-arrest ta' diversi politiċi riformisti, u pprojbixxa żewġ partiti politiċi riformisti f'Ġunju 2010. L-uffiċċju tiegħu akkuża lil persuni li pprotestaw bl-akkuża tal-Muharebeh, jew mibegħda kontra Alla, li ġgħorr il-piena tal-mewt, u ċahad proċess dovut lil dawk li kienu qed jiffaċċjaw il-piena tal-mewt. L-uffiċċju tiegħu fittex u arresta wkoll riformisti, attivisti tad-drittijiet tal-bniedem, u membri tal-media, bħala parti minn repressjoni wiesgħa tal-oppożizzjoni politika. F'Ottubru 2018 huwa habbar lill-media li erba' attivisti ambjentali Iranjani li ġew arrestati kellhom jiġu akkużati bit-"trawwim tal-korruzzjoni fid-dinja", akkuża li ġgħorr il-piena tal-mewt.	12.4.2011
20.	MOGHISSEH Mohammad (magħruf ukoll bħala NASSERIAN)		Imhalef, Kap tal-Qorti Rivoluzzjonarja ta' Tehran, fergħa 28. Meqjus ukoll responsabbli għall-kundanni ta' membri tal-komunità Bahai. Kien responsabbli għal każijiet ta' wara l-elezzjoni. Huwa hareġ sentenzi ta' priġunerija fit-tul matul proċessi inġusti għal attivisti u ġurnalisti soċjali, politiċi, u diversi pjeni tal-mewt għal persuni li pprotestaw u attivisti soċjali u politiċi.	12.4.2011
22.	MORTAZAVI Said	Post tat-twelid: Meybod, Yazd (Iran) Data tat-twelid: 1967	Prosekutur Ġenerali ta' Tehran sa Awwissu 2009. Bħala Prosekutur Ġenerali ta' Tehran, huwa kien hareġ ordni ġenerali għad-detenzjoni ta' mijiet ta' attivisti, ġurnalisti u studenti. F'Jannar 2010 investigazzjoni parlamentari sabitu direttament responsabbli għad-detenzjoni ta' tliet habsin li sussegwentement mietu fil-habs. Huwa ġie sospiż mill-kariga f'Awwissu 2010 wara investigazzjoni mill-ġudikatura Iranjana dwar ir-rwol tiegħu fl-imwiet tat-tliet irġiel miżmuma fuq l-ordnijiet tiegħu wara l-elezzjoni. F'Novembru 2014, ir-rwol tiegħu fl-imwiet ta' detenuti ġie rikonoxxut uffiċjalment mill-awtoritajiet Iranjani. Ġie liberat minn Qorti Iranjana fid-19 ta' Awwissu 2015, fuq akkużi marbuta mat-tortura u l-imwiet ta' tliet ġuvintur fiċ-ċentru ta' detenzjoni ta' Kahrizak fl-2009.	12.4.2011
24.	MORTAZAVI Amir		Viċi Kap tal-Unità għall-Affarijiet Soċjali u l-Prevenzjoni tal-Kriminalità fil-ġudikatura fil-provinċja ta' Khorasan-Razavi. Viċi Prosekutur ta' Mashhad sa mill-inqas 2015. Proċessi taht il-prosekuzzjoni tiegħu tmexxew b'mod sommarju u f'sessjonijiet magħluqa, mingħajr konformità mad-drittijiet bażiċi tal-akkużati. Peress li nhargu sentenzi ta' eżekuzzjoni bil-massa, inhargu pjeni kapitali mingħajr osservanza tajba ta' proċeduri ta' smiġħ ġust.	12.4.2011

	Isem	Informazzjoni ta' identifikazzjoni	Raġunijiet	Data tal-ejenkar
25.	SALAVATI Abdolghassem		Imhallef, Kap tal-Qorti Rivoluzzjonarja ta' Tehran, fergħa 15. Imhallef fit-Tribunal ta' Tehran. Inkariġat bil-każijiet ta' wara l-elezzjoni, huwa kien l-Imhallef li ppresieda l-“proċessi spetaklu” fis-sajf 2009, huwa kkundanna għall-mewt żewġ monarkisti li deheru fil-proċessi spetaklu. Huwa kkundanna aktar minn mitt priġunier politiku, attivisti għad-drittijiet tal-bniedem, u dimostranti għal sentenzi ta' priġunerija fit-tul. Fl-2018, ir-rapporti wrew li kompli jagħti sentenzi simili mingħajr osservanza adatta tal-proċeduri ta' smiġħ għust.	12.4.2011
28.	YASAGHI Ali-Akbar		Imhallef fil-Qorti Suprema, kap tal-44 taqsima. Viċi Uffiċjal Kap Eżekuttiv tal-Fondazzjoni Setad-e Dieh. Prim Imhallef, Qorti Rivoluzzjonarja ta' Mashhad (2001-2011). Proċessi taħt il-gurisdizzjoni tiegħu tmexxew b'mod sommarju u f'sessjonijiet magħluqa, mingħajr konformità mad-drittijiet bażiċi tal-akkużati. Peress li nharġu sentenzi ta' eżekuzzjoni bil-massa (sa 550 bejn is-sajf tal-2009 u s-sajf tal-2011), inharġu pieni tal-mewt mingħajr osservanza tajba ta' proċeduri ta' smiġħ għust.	12.4.2011
30.	ESMAILI Gholam-Hossein		Kap tal-Ġudikatura ta' Tehran. Eks Kap tal-Organizzazzjoni tal-Habsijiet tal-Iran. F'din il-kariga, huwa kien kompliċi għad-detenzjoni massiva ta' persuni li pprotestaw għal raġunijiet politiki u għal haġi ta' abbużi mwettqa fis-sistema ta' priġunerija.	12.4.2011
31.	SEDAQAT Farajollah		Assistent Segretarju tal-Amministrazzjoni Ġenerali tal-Habs ta' Tehran. Kap tal-habs ta' Evin, Tehran sa Ottubru 2010 fejn matul dan iż-żmien wettaq torturi. Huwa kien gwardjan u hedded u għamel pressjoni fuq il-priġunieri bosta drabi.	12.4.2011
32.	ZANJIREI Mohammad-Ali		Bħala konsulent għoli għall-Kap, u Viċi Kap tal-Organizzazzjoni tal-Habsijiet tal-Iran, responsabbli għall-ksur serju tad-drittijiet tal-bniedem fuq il-priġunieri. Amministra sistema li fiha l-priġunieri baww minn abbuż, tortura u trattament inuman/degradanti u tqiegħdu f'kondizzjonijiet ta' għajxien ħżiena ħafna.	12.4.2011
33.	ABBASZADEH- MESHKINI Mahmoud		Konsulent għall-Kunsill Għoli għad-Drittijiet tal-Bniedem tal-Iran. Eks segretarju tal-Kunsill Għoli għad-Drittijiet tal-Bniedem. Eks Gvernatur tal-Provinċja ta' Ilam. Eks Direttur politiku tal-Ministeru għall-Intern. Bħala Kap tal-Kumitat tal-Artikolu 10 tal-Liġi dwar Attivitajiet ta' Partiti u Gruppi Politici huwa kien jieh u hsieb l-awtorizzazzjoni ta' dimostrazzjonijiet u avvenimenti pubbliċi oħra u r-reġistrazzjoni ta' partiti politici. Fl-2010, huwa ssospenda l-attivitajiet ta' żewġ partiti politici riformisti marbuta ma' Mousavi — il-Front Iżlamiku għall-Partecipazzjoni tal-Iran u l-Organizzazzjoni ta' Mujahdeen għar-Rivoluzzjoni Iżlamika. Mill-2009 'l quddiem huwa rrifjuta b'mod konsistenti u kontinwu l-laqgħat kollha mhux governattivi, u b'hekk ċaħhad dritt kostituzzjonali għall-protesta u wassal għal ħafna arresti ta' dimostranti paċifiċi bi ksur tad-dritt għal-libertà ta' assemblea.	10.10.2011

	Isem	Informazzjoni ta' identifikazzjoni	Raġunijiet	Data tal-ejenkar
			Fl-2009 huwa ċaħhad ukoll l-oppożizzjoni minn permess għal ċerimonja biex tibki t-telfa tan-nies maqtula fi protesti matul l-elezzjonijiet Presidenzjali.	
35.	AKHARIAN Hassan		Gwardjan tas-Sala 1 tal-habs ta' Radjaishahr, Karadj sa Lulju 2010. Diversi eks-detenuati ddenunzjaw l-użu ta' tortura minnu, kif ukoll ordnijiet li ta biex il-prigunieri ma jirċevux għajnuna medika. Skont traskrizzjoni ta' detenuat irrappurtat fil-habs ta' Radjaishahr, il-gwardjani sawtuh bil-qawwa, u Akharian kien jaf b'dak kollu li kien qed jigi. Hemm ukoll mill-inqas każ wieħed irrappurtat tat-trattament hażin u l-mewt ta' detenuat, Mohsen Beikvand, taht il-gwardja ta' Akharian. Beikvand miet f'Settembru 2010. Prigunieri ohra jiddikjaraw b'mod kredibbli li nqatel bl-istruzzjonijiet ta' Hassan Akharian.	10.10.2011
36.	AVAEE Seyyed Ali-Reza (Magħruf ukoll bhala: AVAEE Seyyed Alireza)		Ministru għall-Ġustizzja. Eks Direttur tal-uffiċċju ta' investigazzjonijiet speċjali. Sa Lulju 2016 il-viċi Ministru għall-Intern u l-kap tar-Reġistru pubbliku. Konsulent għall-Qorti Dixxiplinari għall-Imħallfin sa minn April 2014. Eks President tal-Ġudikatura ta' Tehran. Bhala President tal-Ġudikatura ta' Tehran huwa kien responsabbli għal ksur tad-drittijiet tal-bniedem, arresti arbitrarji, ċaħdiet tad-drittijiet tal-prigunieri u għadd kbir ta' eżekuzzjonijiet.	10.10.2011
37.	BANESHI Jaber		Kap tal-Ferġha 22 tal-Qorti tal-Appell ta' Shiraz minn Novembru 2011. Prosekutur ta' Shiraz sa Ottubru 2011. Prosekutur matul il-każ tal-ibbum-bardjar ta' Shiraz fl-2008, li ntuża mir-regim biex jagħtu l-piena tal-mewt lil persuni ohra bla konnessjoni. Huwa għamel akkużi li jgħorru l-piena tal-mewt u pieni severi ohra fuq minoranzi, b'tali mod li jikkostitwixxu, fost l-ohrajn, ksur tad-drittijiet tal-bniedem tagħhom għal proċess ġust u l-libertà minn detenzjoni arbitrarja.	10.10.2011
38.	FIRUZABADI Maj-Gen Dr Seyyed Hasan (Magħruf ukoll bhala: FIRUZABADI Maj-Gen Dr Seyyed Hassan; FIROUZABADI Maj-Gen Dr Seyyed Hasan; FIROUZABADI Maj-Gen Dr Seyyed Hassan)	Post tat-twelid: Mashad. Data tat-twelid: 3.2.1951	Bhala Kap tal-Persunal tal-Forzi Armati tal-Iran (mill-1989 sal-2016), huwa kien l-ogħla kmand militari responsabbli mit-tmexxija tad-diviżjonijiet u l-politiki militari kollha, fosthom il-Korpi tal-Gwardji tar-Rivoluzzjoni Iżlamika (IRGC) u l-pulizija. Fl-2009, il-forzi taht il-katina ta' kmand formali tiegħu wettqu repressjoni brutali tad-dimosttraturi paċifiċi kif ukoll detenzjonijiet tal-massa. Membru wkoll tal-Kunsill Suprem tas-Sigurtà Nazzjonali (SNSC) u l-Kunsill ta' Espedjenza.	10.10.2011
39.	GANJI Mostafa Barzegar		Prosekutur Ġenerali ta' Qom (2008-2017), issa kap tad-direttorat ġenerali għall-habsijiet. Huwa kien responsabbli għad-detenzjoni u l-maltrattament arbitrarji ta' bosta offensuri f'Qom. Huwa kien komplici fi ksur serju tad-dritt għal proċess dovut, u kkontribwixxa għal użu eċċessiv u dejjem jizdied tal-piena tal-mewt u għal żieda qawwija fl-eżekuzzjonijiet fl-2009/2010.	10.10.2011

	Isem	Informazzjoni ta' identifikazzjoni	Raġunijiet	Data tal-elekar
40.	HABIBI Mohammad Reza		Kap tal-uffiċċju tal-Ministeru għall-Ġustizzja f'Yazd. Eks Viċi Prosekutur ta' Isfahan. Komplċi fi proċedimenti li jcahħdu l-imputati minn proċess ġust — bħal Abdollah Fathi. li ngħata l-mewt f'Mejju 2011 wara li d-dritt li jinstema' u kwistjonijiet ta' saħħa mentali tiegħu ġew injorati minn Habibi matul il-proċess tiegħu f'Marzu 2010. Għaldaqstant huwa kien komplċi fi ksur gravi tad-dritt għal proċess debitu li jikkontribwixxi għaž-żieda qawwija fl-eżekuzzjonijiet fl-2011.	10.10.2011
41.	HEJAZI Mohammad	Post tat-twelid: Isfahan / Ispahan Data tat-twelid: 1956	Ġeneral tal-IRGC, kellu rwol ewlieni fl-intimidazzjoni u t-theddid tal-“għedewwa” tal-Iran. Eks Kap tal-Korpi ta' Sarollah tal-IRGC f'Tehran, u dak li qabel kien il-Kap tal-Forzi ta' Basij, kellu rwol ċentrali fir-repressjoni ta' wara l-elezzjoni fuq persuni li pprotestaw fl-2009.	10.10.2011
43.	JAVANI Yadollah		Kap Politiku tal-IRGC. Għamel diversi tentattivi biex johnoq il-libertà tal-espressjoni u d-diskors hieles permezz tad-dikjarazzjonijiet pubbliċi tiegħu b'appoġġ għall-arrest u l-kastig tad-dimostranti u dawk li ma jaqblux. Wiehed mill-ewwel uffiċjali għolja li fl-2009 talbu għall-arrest ta' Moussavi, Karroubi u Khatami. Appoġġa l-użu ta' tekniki li jiksru d-drittijiet għal proċess ġust fosthom konfessjonijiet pubbliċi u hareġ il-kontenut tal-interrogazzjonijiet qabel il-proċess. Il-provi jindikaw ukoll li approva l-użu tal-vjolenza fuq dimostranti u bħala membru integrali tal-IRGC x'aktarx li kien jaf bl-użu ta' tekniki horox ta' interrogazzjoni għal konfessjonijiet sfurzati.	10.10.2011
44.	JAZAYERI Massoud		Viċi Kap tal-Persunal tal-Forzi Armati Kongunti tal-Iran, responsabbli għall-affarijiet kulturali (magħru-fin ukoll bħala l-Kwartieri Ġenerali tal-Pubbliċità tad-Difiża tal-Istat). Huwa kkollabora b'mod attiv fir-repressjoni tal-protesti tal-2009 bħala viċi kap tal-persunal. Huwa wissa f'intervista f'Kayhan li hafna dimostraturi ġewwa u barra l-Iran ġew identifikati u ser jiġu trattati fil-mument opportun. Huwa talab pubblikament għar-repressjoni ta' kanali tal-mezzi tax-xandir barranin u tal-oppożizzjoni Iranjana. Fl-2010, huwa talab lill-gvern jgħaddi liġijiet aktar iebesin kontra l-Iranjani li jikkooperaw ma' sorsi tal-mezzi tax-xandir barranin.	10.10.2011
45.	JOKAR Mohammad Saleh		Deputat għall-Affarijiet Parlamentari tal-Gwardjani tar-Rivoluzzjoni. Mill-2011 sal-2016 deputat parlamentari għall-Provinċja ta' Yazd u Membru tal-Kumitat parlamentari għas-Sigurtà Nazzjonali u l-Politika Barranija. Eks Kmandant tal-Forzi tal-Istudenti ta' Basij. F'dan ir-rwol huwa kien involut b'mod attiv fis-soppressjoni tal-protesti u l-indottrinazzjoni tat-tfal u ż-żgħażaġh bil-ħsieb li jkompli bis-soppressjoni tal-libertà tal-espressjoni u ta' min ma jaqbilx. Bħala membru tal-Kumitat Parlamentari għas-Sigurtà Nazzjonali u l-Politika Barranija huwa ap-poġġa pubblikament is-soppressjoni tal-oppożizzjoni għall-gvern.	10.10.2011

	Isem	Informazzjoni ta' identifikazzjoni	Raġunijiet	Data tal-elenkar
46.	KAMALIAN Behrouz (Maghruf ukoll bhala: Hackers Brain, Behrooz_Ice)	Post tat-twelid: Tehran Data tat-twelid: 1983	Kap tač-čibergrupp "Ashiyaneh" b'rabta mar-reġim Iranjan. Is-Sigurtà Diġitali "Ashiyaneh", imwaqqfa minn Behrouz Kamalian hija responsabbli għal at-takki ċibernetiċi intensivi kemm fuq opponenti u riformisti domestiċi kif ukoll istituzzjonijiet barranin. Il-hidma tal-organizzazzjoni Ashiyaneh ta' Kamalian assistiet lir-reġim fir-repressjoni tal-oppożizzjoni li kienet tinvolvi hafna ksur serju tad-drittijiet tal-bniedem.	10.10.2011
49.	MALEKI Mojtaba		Viċi kap tal-Ministeru għall-Ġustizzja fil-provinċja ta' Razavi Khorasan. Eks prosekutur ta' Karaj. Kellu rwol fl-ghadd kbir ta' pjeni tal-mewt li qed jingħataw fl-Iran, inkluż il-prosekuzzjoni tal-każijiet ta' seba' prigionieri misjuba hatja ta' traffikar ta' drogi li kienu mgħallqa fl-istess ġurnata fit-3 ta' Jannar 2010 fil-habs ċentrali ta' Kermanshah.	10.10.2011
50.	OMIDI Mehrdad (maghruf ukoll bhala: Reza; OMIDI Reza)		Kap tat-taqsima VI tal-pulizija, dipartiment tal-investigazzjoni. Eks Kap tas-Servizzi tal-Intelligence fi hdan il-Pulizija Iranjana. Eks Kap tat-Taqsima Kriminalità bil-Kompjuter tal-Pulizija Iranjana. Responsabbli għal eluf ta' investigazzjonijiet u akkużi ta' riformisti u avversarji politiċi li jużaw l-internet. Għaldaqstant huwa kien responsabbli għal ksur gravi ta' drittijiet tal-bniedem bir-repressjoni ta' persuni li jikkellmu biex jiddefendu d-drittijiet legittimi tagħhom, inkluż il-libertà tal-espressjoni matul u wara l-Moviment Ahdar tal-2009.	10.10.2011
51.	SALARKIA Mahmoud	Eks direttur tal-Klabb tal-Futbol ta' Tehran "Persepolis"	Eks Kap tal-Kummissjoni tal-Petrol u tat-Trasport tal-Belt ta' Tehran. Viċi Prosekutur Ġenerali ta' Tehran għall-Affarijiet tal-Habs matul ir-repressjoni tal-2009. Bhala Viċi Prosekutur Ġenerali ta' Tehran għall-Affarijiet tal-Habs huwa kien direttament responsabbli għal hafna mill-mandati għall-arrest kontra dimostranti u attivisti innoċenti u paċifiċi. Hafna rapporti minn difensuri tad-drittijiet tal-bniedem juru li kważi dawk kollha arrestati huma, fuq struzzjonijiet tiegħu, miżmuma fiżolament mingħajr aċċess għall-avukat jew il-familji tagħhom, u mingħajr akkuża, għal tul ta' żmien li jvarja, spiss f'kondizzjonijiet li jammontaw għal għajbien sfurzati. Il-familji tagħhom hafna drabi ma ġewx avżati bl-arrest.	10.10.2011
52.	KHODAEI SOURI Hojatollah	Post tat-twelid: Selseleh (Iran) Data tat-twelid: 1964	Membru tal-Kumitat għas-Sigurtà Nazzjonali u l-Politika Barranija. Deputat parlamentari għall-Provinċja ta' Lorestan. Membru tal-Kummissjoni Parlamentari għall-Politika Barranija u ta' Sigurtà. Kap tal-habs ta' Evin sal-2012. It-tortura kienet Prattika komuni fil-habs ta' Evin meta Sourī kien il-kap tiegħu. Fis-Sala 209, inżammu bosta attivisti għall-attivitajiet paċifiċi tagħhom f'oppożizzjoni għall-partit fil-gvern.	10.10.2011

	Isem	Informazzjoni ta' identifikazzjoni	Raġunijiet	Data tal-elenkar
54.	TAMADDON Morteza (Magħruf ukoll bhala: TAMADON Morteza)	Post tat-twelid: Shahr Kord-Isfahan Data tat-twelid: 1959	Eks Kap tal-Kunsill tas-Sigurtà Pubblika provinċjali ta' Tehran. Eks Gvernatur Ġenerali tal-IRGC tal-Provinċja ta' Tehran. Fil-kapaċità tiegħu bhala gvernatur u kap tal-Kunsill tas-Sigurtà Pubblika provinċjali ta' Tehran, kellu r-responsabbiltà ġenerali għall-attivitajiet kollha ta' repressjoni li saru mill-IRGC fil-provinċja ta' Tehran, inkluż ir-repressjoni ta' protesti politiċi minn Ġunju 2009. Attwalment membru tal-bord fl-Università għat-Teknoloġija f'Khajeh Nasireddin Tusi.	10.10.2011
55.	ZEBHI Hossein		L-Ewwel Viċi Konsulent għall-Ġudikatura u Mhallel tal-Qorti Suprema. Deputat għall-Prosekutur Ġenerali tal-Iran (2007-2015). F'dan ir-rwol huwa kien responsabbli mill-każijiet ġudizzjarji li tressqu wara l-protesti ta' wara l-elezzjoni fl-2009 li twettqu bi ksur tad-drittijiet tal-bniedem. F'dan ir-rwol ukoll huwa appoġġa l-kastigi eċċessivi għal reati ta' drogi.	10.10.2011
56.	BAHRAMI Mohammad-Kazem		Kap tal-qorti tal-ġustizzja amministrattiva. Huwa kien komplici fir-repressjoni ta' dimostranti paċifiċi fl-2009 bhala kap tal-fergħa ġudizzjarja tal-forzi armati.	10.10.2011
57.	HAJMOHAM- MADI Aziz		Imhallel fil-Qorti Kriminali fil-Provinċja ta' Tehran. Huwa kien involut f'diversi kawżi ta' proċess kontra d-dimostranti, b'mod partikolari dik ta' Abdol-Reza Ghanbari, għalliem arrestat f'Jannar 2010 u kkundannat għall-mewt għall-attivitajiet politiċi tiegħu.	10.10.2011
58.	BAGHERI Mohammad-Bagher		Viċi president tal-amministrazzjoni ġudizzjarja tal-provinċja tan-Nofsinhar ta' Khorasan, responsabbli għall-prevenzjoni tal-kriminalità. Minbarra li rrikonoxxa, f'Ġunju 2011, 140 eżekuzzjoni għal reati li jgħorru l-piena tal-mewt bejn Marzu 2010 u Marzu 2011, huwa rrappurtat li twettqu madwar 100 eżekuzzjoni ohra fl-istess perijodu u fl-istess provinċja ta' Khorasan tan-Nofsinhar, mingħajr ma ġew avżati l-familji jew l-avukati. Għaldaqstant huwa komplici fi ksur gravi tad-dritt għal proċess debitu, li jikkontribwixxi għal għadd kbir ta' pieni tal-mewt.	10.10.2011
60.	HOSSEINI Dr Mohammad (Magħruf ukoll bhala: HOSSEYNI, Dr Seyyed Mohammad; Seyed, Sayyed u Sayyid)	Post tat-twelid: Rafsanjan, Kerman Data tat-twelid: 1961	Konsulent tal-Eks President Mahmoud Ahmadinejad u kelliem għall-fazzjoni politika estremista YEKTA. Ministru għall-Kultura u l-Gwida Iżlamika (2009-2013). Eks IRGC, komplici fir-repressjoni tal-ġurnalisti.	10.10.2011
64.	KAZEMI Toraj		Kap tal-Pulizija Ċibernetika ddeżinjata mill-UE. F'din il-kapaċità, nieda kampanja għar-reklutaġġ ta' hackers tal-gvern sabiex jikkontrolla ahjar l-informazzjoni fuq l-Internet u jattakka siti "perikolużi".	23.3.2012

	Isem	Informazzjoni ta' identifikazzjoni	Raġunijiet	Data tal-elekar
65.	LARIJANI Sadeq	Post tat-twelid: Najaf (Iraq) Data tat-twelid: 1960 jew Awwissu 1961	Nominat Kap tal-Kunsill ta' Espedjenza fid-29 ta' Diċembru 2018. Kap tal-Ġudikatura mill-2009. Il-Kap tal-Ġudikatura huwa mitlub li jagħti l-kunsens tiegħu għal u jirreġistra kull kastig għal qisas (retribut), hodoud (reat kontra Alla) u ta'zirat (reat kontra l-istat). Dan jinkludi sentenzi li jgħibu magħhom il-piena tal-mewt, is-swat u l-amputazzjonijiet. F'dan ir-rigward, hu personalment awtorizza bosta sentenzi ta' piena tal-mewt, bi ksur tal-istandards internazzjonali, inkluż bi thaġġir, eżekuzzjonijiet bit-tgħalli, eżekuzzjonijiet ta' minuri, u eżekuzzjonijiet pubbliċi bħal daww fejn il-prigunieri kienu mghallqa mill-pontijiet quddiem folol ta' eluf ta' nies. Għalhekk, huwa kkontribwixxa għal għadd kbir ta' eżekuzzjonijiet. Huwa ppermetta wkoll sentenzi ta' kastigi korporali bħal amputazzjonijiet u t-taqir tal-aċtu f'għajnejn l-ikkundannati. Minn meta Sadeq Larjani ha l-kariga, l-arresti arbitrarji ta' prigunieri politiċi, difensuri tad-drittijiet tal-bniedem u l-minoranzi żdiedu konsiderevolment. Sadeq Larjani huwa responsabbli wkoll mill-fallimenti sistemici fil-proċess ġudizzjarju Iranjan għar-rispett tad-dritt għal proċess ġust.	23.3.2012
69.	MORTAZAVI Seyyed Solat	Post tat-twelid: Farsan, Tchar Mahal-o-Bakhtiari (Nofsinhar) - (Iran) Data tat-twelid: 1967	Eks sindku tat-tieni l-akbar belt tal-Iran, Mashad, fejn regolarment isehhu eżekuzzjonijiet pubbliċi. Eks Viċi Ministru għall-Intern għall-Affarijiet Politiċi, mahtur fl-2009. F'dan il-kapaċità, kien responsabbli biex imexxi repressjoni ta' persuni li tkellmu biex jiddefendu d-drittijiet legittimi tagħhom, inkluż il-libertà tal-espressjoni. Aktar tard mahtur bħala Kap tal-Kumitat Elettorali Iranjan għall-elezzjonijiet parlamentari fl-2012 u għall-elezzjonijiet presidenzjali fl-2013.	23.3.2012
73.	FAHRADI Ali		Viċi kap tal-Ispettor tal-Affarijiet Legali u l-Ispazzjoni Pubblika tal-Ministeru għall-Ġustizzja ta' Tehran. Eks prosekutur ta' Karaj. Responsabbli għal ksur gravi tad-drittijiet tal-bniedem, inkluż prosekuzzjonijiet fejn tingħata l-piena tal-mewt. Kien hemm għadd kbir ta' eżekuzzjonijiet fir-reġjun ta' Karaj matul il-mandat tiegħu bħala prosekutur.	23.3.2012
79.	RASHIDI AGHDAM, Ali Ashraf (Maghruf ukoll bħala: Ali Ashraf Rostami Aghdam)		Eks kap tal-Habs ta' Evin, mahtur f'nofs l-2012. Matul il-kariga tiegħu, il-kundizzjonijiet fil-habs ideterjoraw u r-rapporti għamlu referenza għal trattament hażin intensifikat tal-prigunieri. F'Ottubru 2012, disa' prigunieri nisa għamlu strajk tal-ġuħ bi protesta kontra l-ksur tad-drittijiet tagħhom u t-trattament vjolenti mill-gwardjani tal-habs.	12.3.2013
83.	JAFARI, Asadollah		Bħala l-Prosekutur tal-Provinċja ta' Mazandaran, Jafari rrakkomanda l-impożizzjoni tal-piena tal-mewt f'kazijiet li kien ipprosegwa, li rriżulta f'hażna eżekuzzjonijiet fosthom eżekuzzjonijiet pubbliċi u f'cir-kostanzi fejn l-impożizzjoni tal-piena tal-mewt tmur kontra d-drittijiet internazzjonali tal-bniedem, fosthom billi kien sproporzjonat u l-kastig eċċessiv. Jafari kien ukoll responsabbli għall-arresti illegali u l-ksur tad-drittijiet tad-detenuati ta' Baha'i minn arrest inizjali saż-żamma tagħhom fiżolament fiċ-Ċentru ta' Detenzjoni tal-Intelligence.	12.3.2013

	Isem	Informazzjoni ta' identifikazzjoni	Raġunijiet	Data tal-ejenkar
85.	HAMLEBAR, Rahim		Imhalled tal-Ferġha 1 tal-Qorti Rivoluzzjonarja ta' Tabriz. Responsabbli mill-kundanni serji kontra minoranzi etniċi Azeri u attivisti tad-drittijiet tal-haddiema, li akkużahom bi spjunagg, atti kontra s-sigurtà nazzjonali, propaganda kontra r-reġim Iranjan u insulti kontra l-mexxej tal-Iran. Każ bi profil għoli kien jinvolvi 20 haddiem voluntier ta' għaj-nuna wara terremot (wara terremot fl-Iran f'Aw-wissu 2012) li tahom kundanni ta' habs għat-ten-tattivi tagħhom li jassistu lill-vittmi tat-terremot. Il-qorti sabet lill-haddiema hatja minn "kollaborazzjoni f'assemblea u kollużjoni biex isiru reati kontra s-sigurtà nazzjonali."	12.3.2013"

Entitajiet

	Isem	Informazzjoni ta' identifikazzjoni	Raġunijiet	Data tal-ejenkar
"1.	Pulizija Ċibernetika	Post: Tehran, Iran Sit web: http://www.cyberpolice.ir	Il-Pulizija Ċibernetika Iranjana, imwaqqfa f'Jannar 2011, hija taqsima tal-Pulizija tar-Repubblika Izlamika tal-Iran, li minn meta bdiet sa kmieni fl-2015 kienet immexxija minn Esmail Ahmadi-Moqaddam (elenkat). Ahmadi-Moqaddam enfasizza li l-Pulizija Ċibernetika ser tfittex lill-gruppi anti-rivoluzzjonarji u ta' protesta li użaw in-netwerks soċjali bbażati fuq l-internet fl-2009 biex jinholqu protesti kontra l-elezzjoni mill-ġdid tal-President Mahmoud Ahmadinejad. F'Jannar 2012, il-Pulizija Ċibernetika harġet linji gwida godda għall-internet kafés, li jeżiġu li l-utenti jipprovdu informazzjoni personali li tinzamm mis-sidien tal-kafé għal sitt xhur, kif ukoll rekord tas-siti elettronici li żaru. Ir-regoli jehtieġu wkoll lis-sidien tal-kafé biex jinstallaw kameras tat-televixin b'ċirkwit magħluq u jżommu r-reġistrazzjonijiet għal sitt xhur. Dawn ir-regoli godda jistgħu jgħallqu logbook li l-awtoritajiet jistgħu jużaw biex jintraċċaw attivisti jew kwalunkwe persuna li titqies bħala theddida għas-sigurtà nazzjonali. F'Ġunju 2012, il-mezzi ta' komunikazzjoni Iranjani rrapportaw li l-Pulizija Ċibernetika kienet ser tniedi repressjoni fuq in-netwerks privati virtwali (VPNs). Fit-30 ta' Ottubru 2012, il-Pulizija Ċibernetika arrestat lill-blogger Sattar Beheshti mingħajr mandat għal "azzjonijiet kontra s-sigurtà nazzjonali fuq netwerks soċjali u Facebook". Beheshti kien ikkritika l-gvern Iranjan fil-blog tiegħu. Beheshti nstab mejjet fiċ-ċella tal-habs tiegħu fit-3 ta' Novembru 2012, u huwa mifhum li dan gie ttorturat għall-mewt mill-awtoritajiet tal-Pulizija Ċibernetika.	12.3.2013"

REGOLAMENT TA' IMPLIMENTAZZJONI TAL-KUMMISSJONI (UE) 2019/561**tat-8 ta' April 2019****li jagħti lil Cape Verde deroga temporanja mir-regoli dwar l-oriġini preferenzjali stabbiliti fir-Regolament Delegat (UE) 2015/2446 fir-rigward ta' fletti tat-tonn ippreparati jew ippreservati**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni ⁽¹⁾, u b'mod partikolari l-Artikoli 64(6) u 66(b) tiegħu,

Billi:

- (1) Cape Verde huwa pajjiż li jibbenefika mill-iskema ġeneralizzata ta' preferenzi msejha SĠP fir-Regolament (UE) Nru 978/2012 tal-Parlament Ewropew u tal-Kunsill ⁽²⁾. Ir-regoli dwar l-oriġini preferenzjali għall-finijiet tas-SPĠ, minbarra r-regoli proċedurali, huma stabbiliti fir-Regolament Delegat tal-Kummissjoni (UE) 2015/2446 ⁽³⁾.
- (2) B'ittra datata t-22 ta' Ottubru 2018, Cape Verde ressaq talba għal estensjoni tad-deroga temporanja mir-regoli dwar l-oriġini preferenzjali stabbiliti fir-Regolament Delegat (UE) 2015/2446, li kienet inghatat bir-Regolament ta' Implimentazzjoni tal-Kummissjoni (UE) 2017/967 ⁽⁴⁾. It-talba kienet għal volum annwali ta' 5 000 tonnelli ta' tonn ippreparat jew ippreservat għal perġodu sakemm jidhol fis-seħh il-Ftehim ta' Shubija Ekonomika ("l-FSE") il-ġdid bejn l-Unjoni u l-Afrika tal-Punent li nbda fit-30 ta' Ġunju 2014. Skont id-deroga mitluba, dawn il-prodotti jitqiesu li joriġinaw f'Cape Verde anki jekk, minkejja li jkun għew prodotti f'Cape Verde, ikunu għew prodotti minn hut mhux oriġinarju.
- (3) Fit-talba tiegħu għal deroga, Cape Verde spjega li l-kwantitajiet ta' tonn li l-flotta tiegħu qed taqbad bħaliha fl-ilmijiet proprji huma żgħira u, fin-nuqqas ta' deroga, il-flotta disponibbli għas-sajd lil hinn mill-ilmijiet territorjali tiegħu hija limitata. Barra minn hekk, l-istaġun tas-sajd għat-tonn huwa limitat għal erba' xhur tas-sena. Dan inaqqas l-oportunitajiet għall-qbid ta' tonn oriġinarju. Element importanti iehor huwa li Cape Verde reċentement żviluppa l-infrastruttura portwali tiegħu. B'riżultat ta' dan, issa jistgħu jiġu ttrattati kwantitajiet ikbar ta' tonn u għaldaqstant l-industrija tas-sajd għat-tonn issa għandha l-oportunità tikber. Fl-aħhar nett, it-talba enfasizzat id-diffikultajiet li qed jaffaċċja Cape Verde b'riżultat tad-dewmien fid-dhul fis-seħh tal-FSE bejn l-Unjoni u l-Afrika tal-Punent. Hija enfasizzat ukoll il-hteġa ta' Cape Verde għal deroga mir-regoli dwar l-oriġini preferenzjali sabiex tikkumpensa għall-fatt li għadhom ma jistgħux jiġu invokati r-regoli ta' akkumulazzjoni skont l-FSE, peress li s-sitwazzjoni legali ta' dan il-Ftehim għadha ma evolvietx.
- (4) L-argumenti fit-talba juru li, mingħajr id-deroga, l-abbiltà tal-industrija tal-ipproċessar tal-hut ta' Cape Verde li tesporta l-prodotti inkwistjoni lejn l-Unjoni taht is-SĠP se tiġi affettwata b'mod sinifikanti. Dan jista' jkun ta' deterrent għall-iżvilupp ulterjuri tal-flotta ta' Cape Verde għal sajd pelagiku żgħir u fil-futur ifixkel il-konformità ta' Cape Verde mar-regoli tal-oriġini applikabbli għal dawn il-prodotti.
- (5) Għalhekk jenhtieg li Cape Verde jingħata deroga temporanja mir-ekwizit, skont ir-regoli dwar l-oriġini preferenzjali, li l-prodotti li jkun fihom materjali li ma jkunux inkisbu għalkollox fil-pajjiż benefiċjarju jridu jkun għaddew minn xogħol jew ipproċessar suffiċjenti sabiex ikunu jistgħu jitqiesu li joriġinaw f'dak il-pajjiż. Jenhtieg li d-deroga tkun għal volum annwali ta' 5 000 tonnelli ta' tonn ippreparat jew ippreservat. Jenhtieg li d-deroga tkun limitata għal perġodu ta' sena sabiex jiġu vvalutati l-kapaċità u l-isforzi ta' Cape Verde biex ihejji ruhu biex jikkonforma mar-regoli tal-oriġini għall-prodotti kkonċernati. Madankollu, jekk l-FSE jidhol fis-seħh qabel ma jintemm dak il-perġodu ta' sena, jenhtieg li d-deroga tiskadi fil-jum li jiġi eżatt qabel id-data li fiha jidhol fis-seħh l-FSE.

⁽¹⁾ ĠUL 269, 10.10.2013, p. 1.⁽²⁾ Ir-Regolament (UE) Nru 978/2012 tal-Parlament Ewropew u tal-Kunsill tal-25 ta' Ottubru 2012 li japplika skema ta' preferenzi tariffarji ġeneralizzati u li jħassar ir-Regolament tal-Kunsill (KE) Nru 732/2008 (ĠUL 303, 31.10.2012, p. 1).⁽³⁾ Ir-Regolament Delegat tal-Kummissjoni (UE) 2015/2446 tat-28 ta' Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkonċernaw uħud mid-diposizzjonijiet tal-Kodiċi Doganali tal-Unjoni (ĠUL 343, 29.12.2015, p. 1).⁽⁴⁾ Ir-Regolament ta' Implimentazzjoni tal-Kummissjoni (UE) 2017/967 tat-8 ta' Ġunju 2017 li jagħti lill-Cape Verde deroga temporanja mir-regoli dwar l-oriġini preferenzjali stabbiliti fir-Regolament Delegat (UE) 2015/2446 fir-rigward ta' fletti tat-tonn ippreparati jew ippreservati (ĠUL 146, 9.6.2017, p. 10).

- (6) Il-kwantitajiet stabbiliti fl-Anness ta' dan ir-Regolament jenhtieg li jkunu ġestiti skont l-Artikoli 49 sa 54 tar-Regolament ta' Implimentazzjoni tal-Kummissjoni (UE) 2015/2447 ⁽¹⁾ li jirregolaw il-ġestjoni tal-kwoti tariffarji.
- (7) Jenhtieg li d-deroga tinghata bil-kundizzjoni li l-awtoritajiet doganali ta' Cape Verde jiehdu l-passi neċessarji biex iwettqu kontrolli kwantitattivi fuq l-esportazzjonijiet tal-prodotti soġġetti ghad-deroga, u li dawn jibaghtu lill-Kummissjoni dikjarazzjoni tal-kwantitajiet li għalihom ikunu nharġu ċertifikati tal-orijini tal-Formola A skont dan ir-Regolament u n-numri tas-serje ta' daww iċ-ċertifikati. Jekk skont l-Artikolu 79 tar-Regolament ta' Implimentazzjoni (UE) 2015/2447, f'Cape Verde tidhol fis-seħh is-sistema tal-Esportaturi rreġistrati (REX) matul is-sena 2019, jenhtieg li tiġi applikata l-istess regola ghad-dikjarazzjonijiet dwar l-orijini li jsiru mill-esportaturi rreġistrati.
- (8) Il-miżuri previsti f'dan ir-Regolament jehtieg li jidhlu fis-seħh mill-aktar fis possibbli wara l-pubblikazzjoni tiegħu sabiex titqies is-sitwazzjoni ta' Cape Verde u biex dan il-pajjiż jithalla juża d-deroga mingħajr aktar dewmien.
- (9) Il-miżuri previsti f'dan ir-Regolament huma skont l-opinjoni tal-Kumitat tal-Kodiċi Doganali,

ADOPTAT DAN IR-REGOLAMENT:

Artikolu 1

B'deroga mill-Artikoli 41(b) u 45 tar-Regolament Delegat (UE) 2015/2446, it-tonn ippreparat jew ippreservat tal-kodiċijiet NM 1604 14, 1604 20 u 0304 87 prodott f'Cape Verde minn hut mhux oriġinarju għandu jitqies li joriġina f'Cape Verde skont l-Artikoli 2, 3 u 4 ta' dan ir-Regolament.

Artikolu 2

1. Din id-deroga għandha tapplika għall-prodotti li jkunu ġew kemm esportati minn Cape Verde kif ukoll iddikjarati għar-rilaxx għaċ-ċirkolazzjoni libera fl-Unjoni matul il-perjodu mill-1 ta' Jannar 2019 sa:

- (a) il-31 ta' Diċembru 2019 jew
 - (b) jekk il-Ftehim ta' Shubija Ekonomika bejn l-Unjoni u l-Afrika tal-Punent li nbda fit-30 ta' Ġunju 2014 ("l-FSE") jidhol fis-seħh fil-31 ta' Diċembru 2019 jew qabel, sal-jum immedjatament qabel id-data tad-dhul fis-seħh tiegħu.
2. Id-deroga għandha tapplika għall-prodotti sal-kwantità annwali elenkata fl-Anness.
3. L-applikazzjoni tad-deroga hija soġġetta għall-konformità mal-kundizzjonijiet stabbiliti fl-Artikolu 43 tar-Regolament Delegat (UE) 2015/2446.

Artikolu 3

Il-kwantitajiet stabbiliti fl-Anness ta' dan ir-Regolament għandhom jiġu ġestiti skont l-Artikoli 49 sa 54 tar-Regolament ta' Implimentazzjoni (UE) 2015/2447 li jirregolaw il-ġestjoni tal-kwoti tariffarji.

Artikolu 4

Id-deroga qed tinghata bil-kundizzjonijiet li ġejjin:

- (1) L-awtoritajiet doganali ta' Cape Verde għandhom jiehdu l-passi neċessarji biex iwettqu kontrolli kwantitattivi fuq l-esportazzjonijiet tal-prodotti msemmijin fl-Artikolu 1.
- (2) Dan li ġej għandu jitnizzel fil-kaxxa 4 taċ-ċertifikati tal-orijini tal-Formola A mahruġin mill-awtoritajiet kompetenti ta' Cape Verde skont dan ir-Regolament: "Derogation — Commission Implementing Regulation (EU) 2019/561". Jekk fl-2019 tiġi applikata s-sistema tal-Esportaturi rreġistrati (REX) f'Cape Verde, din għandha titnizzel fuq id-dikjarazzjonijiet dwar l-orijini li jsiru mill-esportaturi rreġistrati.
- (3) Kull tliet xhur, l-awtoritajiet kompetenti ta' Cape Verde għandhom jibaghtu lill-Kummissjoni dikjarazzjoni tal-kwantitajiet li għalihom ikunu nharġu jew saru ċertifikati tal-orijini u/jew dikjarazzjonijiet dwar l-orijini skont dan ir-Regolament u n-numri tas-serje ta' daww il-provi.

⁽¹⁾ Ir-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (GU L 343, 29.12.2015, p. 558).

Artikolu 5

Dan ir-Regolament għandu jidhol fis-seħh l-għada tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu jibda japplika mill-1 ta' Jannar 2019.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' April 2019.

Għall-Kummissjoni

Il-President

Jean-Claude JUNCKER

ANNEX

Nru tal-ordni	Kodiċi NM	Kodiċi tat-TARIC	Deskrizzjoni tal-merkanzija	Perjodi	Kwantità annwali (piż nett f'tunnellati)
09.1602	1604 14 21 00 1604 14 26 90 1604 14 28 00 1604 20 70 50 1604 20 70 55 1604 14 31 90 1604 14 36 90 1604 14 38 00 1604 20 70 99 0304 87 00 90 1604 14 41 20 1604 14 46 29 1604 14 48 20 1604 20 70 45 0304 87 00 20 1604 14 41 30 1604 14 48 30	10	Fletti u lojns ippreparati jew ippreservati ta' palamit (<i>Katsuwonus pelamis</i>) Fletti u lojns ippreparati jew ippreservati ta' tonn isfar (<i>Thunnus albacares</i>) Fletti u lojns ippreparati jew ippreservati ta' tonn obeż (<i>Thunnus obesus</i>) Alonga ppreparata (<i>Thunnus alalunga</i>)	Mill-1.1.2019 sad-data determinata skont l-Artikolu 2(1)	5 000 tunnel-lata

DEĊIŻJONIJIET

DEĊIŻJONI TAL-KUNSILL (PESK) 2019/562

tat-8 ta' April 2019

li temenda d-Deċiżjoni 2011/235/PESK dwar miżuri restrittivi diretti kontra ċerti persuni, entitajiet u korpi fil-kuntest tas-sitwazzjoni fl-Iran

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-12 ta' April 2011, il-Kunsill adotta d-Deċiżjoni 2011/235/PESK ⁽¹⁾.
- (2) Abbazi ta' rieżami tad-Deċiżjoni 2011/235/PESK, il-Kunsill jikkunsidra li l-miżuri restrittivi li jinsabu fiha jenhtieg li jiġgeddu sat-13 ta' April 2020.
- (3) Il-Kunsill ikkonkluda wkoll li jenhtieg li l-entrati li jikkonċernaw 51 persuna u entità wahda inklużi fl-Anness għad-Deċiżjoni 2011/235/PESK jiġu aġġornati.
- (4) Jenhtieg li d-Deċiżjoni 2011/235/PESK tiġi emendata skont dan,

ADOTTA DIN ID-DEĊIŻJONI:

Artikolu 1

Id-Deċiżjoni 2011/235/PESK hija emendat kif ġej:

- (1) fl-Artikolu 6, il-paragrafu 2 huwa sostitwit b'dan li ġej:

“2. Din id-Deċiżjoni għandha tapplika sat-13 ta' April 2020. Hija għandha tinzamm taht rieżami kostanti. Hija għandha tiġgedded, jew tiġi emendata kif adatt, jekk il-Kunsill iqis li l-oġġettivi tagħha ma jkunux intlaħqu.”
- (2) l-Anness huwa emendat kif jinsab fl-Anness għal din id-Deċiżjoni.

Artikolu 2

Din id-Deċiżjoni għandha tidhol fis-sehh fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fil-Lussemburgu, it-8 ta' April 2019.

Għall-Kunsill

Il-President

F. MOGHERINI

⁽¹⁾ Id-Deċiżjoni tal-Kunsill 2011/235/PESK tat-12 ta' April 2011 dwar miżuri restrittivi diretti kontra ċerti persuni u entitajiet fil-kuntest tas-sitwazzjoni fl-Iran (ĠU L 100, 14.4.2011, p. 51).

ANNEX

Persuni

	Isem	Informazzjoni ta' identifikazzjoni	Raġunijiet	Data tal-ejenkar
"1.	AHMADI- MOQADDAM Esmail	Post tat-twelid: Tehran (Iran) Data tat-twelid: 1961	Eks Konsulent Gholi għall-Affarijiet ta' Sigurtà tal-Kap tal-Persunal Ġenerali tal-Forzi Armati. Kap tal-Pulizija Nazzjonali tal-Iran mill-2005 sa kmieni fl-2015. Kap tal-Pulizija Ċibernetika Iranjana (elenkata) minn Jannar 2011 sa kmieni fl-2015 ukoll. Il-forzi taht il-kmand tiegħu wettqu attakki brutali fuq protesti paċifiċi, u attakk vjolenti mal-lejl fuq id-dormitorji tal-Università ta' Tehran fil-15 ta' Ġunju 2009. Attwalment kap tal-Kwartieri Ġenerali tal-Iran b'appoġġ għall-Poplu Jemenita.	12.4.2011
2.	ALLAHKARAM Hossein	Post tat-twelid: Najafabad (Iran) Data tat-twelid: 1945	Kap tal-Ansar-e Hezbollah u Kurunell fl-IRGC. Huwa kofundatur tal-Ansar-e Hezbollah. Din il-forza paramilitari kienet responsabbli għal vjolenza estrema waqt repressjoni kontra studenti u universitajiet fl-1999, l-2002 u l-2009. Huwa jzomm ir-rwol gholi tiegħu f'organizzazzjoni li lesta twettaq ksur tad-drittijiet tal-bniedem kontra l-pubbliku, fosthom bit-thegġiġ tal-aggressjoni fuq in-nisa għall-ghazla ta' hwejjeg tagħhom.	12.4.2011
4.	FAZLI Ali		Viċi Kmandant tal-Basij, Kap tal-Korp Seyyed al-Shohada tal-IRGC, Provinċja ta' Tehran (sa Frar 2010). Il-Korp Seyyed al-Shohada huwa inkarigat mis-sigurtà fil-provinċja ta' Tehran u kellu rwol prinċipali fir-repressjoni brutali ta' dimostranti fl-2009.	12.4.2011
7.	KHALILI Ali		Ġeneral tal-Korp tal-Gwardjani tar-Rivoluzzjoni Izlamika (IRGC), fi rwol gholi fil-Baži ta' Sarollah. Huwa ffirmat ittra li ntbagħtet lill-Ministeru tas-Saħħa fis-26 ta' Ġunju 2009 li tipprojbixxi l-preżentazzjoni ta' dokumenti jew rekords mediċi lil persuni li ndarbu jew li ddaħħlu l-isptar matul avvenimenti li sehhew wara l-elezzjonijiet.	12.4.2011
8.	MOTLAGH Bahram Hosseini		Kap tal-Kmand tal-Armata u tal-Kulleġġ tal-Persunal Ġenerali (DAFOOS). Eks Kap tal-Korp Seyyed al-Shohada tal-IRGC, Provinċja ta' Tehran. Il-Korp Seyyed al-Shohada kellu rwol prinċipali fl-organizzazzjoni tar-repressjoni tal-protesti fl-2009.	12.4.2011
10.	RADAN Ahmad-Reza	Post tat-twelid: Isfahan (Iran) Data tat-twelid: 1963	Qabel kien inkarigat miċ-Ċentru għall-Istudji Strateġiċi tal-Forza tal-Infurzar tal-Liġi Iranjana, korp marbut mal-Pulizija Nazzjonali. Kap taċ-Ċentru għall-Istudji Strateġiċi tal-Pulizija, Viċi Kap tal-Pulizija Nazzjonali tal-Iran sa Ġunju 2014. Bħala Viċi Kap tal-Pulizija Nazzjonali mill-2008, Radan kien responsabbli għal swat, qtil u arresti u detenzjonijiet arbitrari ta' dimostranti, imwettqa mill-forzi tal-pulizija. Attwalment kmandant tal-IRGC responsabbli mit-tahriġ ta' forzi Iraqini għal "kontra t-terroriżmu".	12.4.2011

	Isem	Informazzjoni ta' identifikazzjoni	Raġunijiet	Data tal-ejenkar
11.	RAJABZADEH Azizollah		Eks Kap tal-Organizzazzjoni ta' Mitigazzjoni tad-Diżastri ta' Tehran (TDMO). Bħala Kap tal-Pulizija ta' Tehran sa Jannar 2010 kien responsabbli mill-attakki vjolenti tal-pulizija fuq dimostranti u studenti. Bħala Kmandant tal-Forzi ta' Infurzar tal-Liġi fi Greater Tehran, Azizollah Rajabzadeh kien l-akkuzat bl-oghla kariga fil-każ tal-abbużi fiċ-Ċentru ta' Detenzjoni ta' Kahrizak f'Diċembru 2009.	12.4.2011
13.	TAEB Hossein	Post tat-twelid: Tehran Data tat-twelid: 1963	Kap tal-Intelligence tal-IRGC minn Ottubru 2009. Kmandant tal-Basij sa Ottubru 2009. Forzi taht il-kmand tiegħu ħadu sehem fi swat tal-massa, qtil, detenzjonijiet u torturi ta' persuni li pprotestaw b'mod paċifiku.	12.4.2011
14.	SHARIATI Seyeed Hassan		Konsulent u Membru tat-28 Taqsima tal-Qorti Suprema. Kap tal-Gudikatura ta' Mashhad sa Settembru 2014. Proċessi taht is-supervizjoni tiegħu tmexxew b'mod sommarju u f'sessjonijiet magħluqa, mingħajr konformità mad-drittijiet bażiċi tal-akkuzati, u kienu bbażati fuq stqarrijiet li ġew akkwistati bl-użu ta' pressjoni u tortura. Peress li nħargu sentenzi ta' eżekuzzjoni bil-massa, inħargu pjeni tal-mewt mingħajr osservanza tajba ta' proċeduri ta' smigh ġust.	12.4.2011
15.	DORRI- NADJAFABADI Ghorban-Ali	Post tat-twelid: Najafabad (Iran) Data tat-twelid: 1945	Membru tal-Assemblea tal-Esperti u rappreżentant tal-Mexxej Suprem fil-Provinċja ta' Markazi ("Ċentrali") u Kap tal-Qorti Amministrattiva Suprema. Prosekutur Ġenerali tal-Iran sa Settembru 2009, kif ukoll eks Ministru tal-Intelligence matul il-Prezidenza ta' Khatami. Bħala Prosekutur Ġenerali tal-Iran, huwa ordna u ssorvelja l-proċessi spettaklu b'segwitu għall-ewwel protesti ta' wara l-elezzjonijiet, fejn l-akkuzati kienu miċhuda d-drittijiet tagħhom, u avukat.	12.4.2011
16.	HADDAD Hassan (magħruf ukoll bħala Hassan ZAREH DEHNAVI)		Eks Viċi Uffiċjal tas-Sikurezza tal-Qorti Rivoluzzjonarja ta' Tehran. Eks Imħallef, Qorti Rivoluzzjonarja ta' Tehran, fergha 26. Kien inkarigat mill-każijiet ta' detenzjoni relatati mal-kriżijiet ta' wara l-elezzjoni u hedded lill-familji tad-detenuati regolament biex isikkithom. Kien strumentali fil-ħruġ ta' ordnijiet ta' detenzjoni liċ-Ċentru ta' Detenzjoni ta' Kahrizak fl-2009. F'Novembru 2014, ir-rwol tiegħu fl-imwiet ta' detenuati ġie rikonoxxut uffiċjalment mill-awtoritajiet Iranjani.	12.4.2011
17.	SOLTANI Hodjatoleslam Seyed Mohammad		Kap tal-Organizzazzjoni għall-propaganda Iżlamika fil-provinċja ta' Khorasan-Razavi. Imħallef, Qorti Rivoluzzjonarja ta' Mashhad sal-2013. Proċessi taht il-ġurisdizzjoni tiegħu tmexxew b'mod sommarju u f'sessjonijiet magħluqa, mingħajr konformità mad-drittijiet bażiċi tal-akkuzati. Peress li nħargu sentenzi ta' eżekuzzjoni bil-massa, inħargu pjeni tal-mewt mingħajr osservanza tajba ta' proċeduri ta' smigh ġust.	12.4.2011

	Isem	Informazzjoni ta' identifikazzjoni	Raġunijiet	Data tal-ejenkar
18.	HEYDARIFAR Ali-Akbar		Eks Imhalef, Qorti Rivoluzzjonarja ta' Tehran. Huwa ha sehem fil-proċessi ta' persuni li pprotestaw. Huwa gie interrogat mill-Ġudikatura dwar abbużi ta' Kahrizak. Huwa kien strumentali fil-ħruġ ta' ordnijiet ta' detenzjoni biex detenuti jintbagħtu fiċ-Ċentru ta' Detenzjoni ta' Kahrizak fl-2009. F'Novembru 2014, ir-rwol tiegħu fl-imwiet ta' detenuti gie rikonoxxut uffiċjalment mill-awtoritajiet Iranjani.	12.4.2011
19.	JAFARI-DOLATABADI Abbas	Post tat-twelid: Yazd (Iran) Data tat-twelid: 1953	Prosekutur Ġenerali ta' Tehran minn Awwissu 2009. L-uffiċċju ta' Dolatabadi akkuża numru kbir ta' persuni li pprotestaw, inklużi individwi li hadu sehem fil-protesti ta' Jum l-Ashura f'Diċembru 2009. Huwa ordna l-gheluq tal-uffiċċju ta' Karroubi f' Settembru 2009 u l-arrest ta' diversi politiki riformisti, u pprojbixxa żewġ partiti politiki riformisti f'Ġunju 2010. L-uffiċċju tiegħu akkuża lil persuni li pprotestaw bl-akkuża tal-Muharebeh, jew mibegħda kontra Alla, li ġgħorr il-piena tal-mewt, u ċahad proċess dovut lil dawk li kienu qed jiffaċċjaw il-piena tal-mewt. L-uffiċċju tiegħu fittex u arresta wkoll riformisti, attivisti tad-drittijiet tal-bniedem, u membri tal-midja, bħala parti minn repressjoni wiesgħa tal-oppożizzjoni politika. F'Ottubru 2018 huwa habbar lill-media li erba' attivisti ambjentali Iranjani li ġew arrestati kellhom jiġu akkużati bit-"trawwim tal-korruzzjoni fid-dinja", akkuża li ġgħorr il-piena tal-mewt.	12.4.2011
20.	MOGHISSEH Mohammad (magħruf ukoll bħala NASSERIAN)		Imhalef, Kap tal-Qorti Rivoluzzjonarja ta' Tehran, fergħa 28. Meqjus ukoll responsabbli għall-kundanni ta' membri tal-komunità Bahai. Kien responsabbli għal każijiet ta' wara l-elezzjoni. Huwa hareġ sentenzi ta' priġunerija fit-tul matul proċessi ingusti għal attivisti u ġurnalisti soċjali, politiki, u diversi pjeni tal-mewt għal persuni li pprotestaw u attivisti soċjali u politiki.	12.4.2011
22.	MORTAZAVI Said	Post tat-twelid: Meybod, Yazd (Iran) Data tat-twelid: 1967	Prosekutur Ġenerali ta' Tehran sa Awwissu 2009. Bħala Prosekutur Ġenerali ta' Tehran, huwa kien hareġ ordni ġenerali għad-detenzjoni ta' mijiet ta' attivisti, ġurnalisti u studenti. F'Jannar 2010 investigazzjoni parlamentari sabitu direttament responsabbli għad-detenzjoni ta' tliet habsin li sussegwentement mietu fil-habs. Huwa gie sospiż mill-kariga f'Awwissu 2010 wara investigazzjoni mill-ġudikatura Iranjana dwar ir-rwol tiegħu fl-imwiet tat-tliet irġiel miżmuma fuq l-ordnijiet tiegħu wara l-elezzjoni. F'Novembru 2014, ir-rwol tiegħu fl-imwiet ta' detenuti gie rikonoxxut uffiċjalment mill-awtoritajiet Iranjani. Gie lliberat minn Qorti Iranjana fid-19 ta' Awwissu 2015, fuq akkużi marbuta mat-tortura u l-imwiet ta' tliet ġuvintur fiċ-ċentru ta' detenzjoni ta' Kahrizak fl-2009.	12.4.2011
24.	MORTAZAVI Amir		Viċi Kap tal-Unità għall-Affarijiet Soċjali u l-Prevenzjoni tal-Kriminalità fil-ġudikatura fil-provinċja ta' Khorasan-Razavi. Viċi Prosekutur ta' Mashhad sa mill-inqas 2015. Proċessi taht il-prosekuzzjoni tiegħu tmexxew b'mod sommarju u f'sessjonijiet magħluqa, mingħajr konformità mad-drittijiet bażiċi tal-akkużati. Peress li nharġu sentenzi ta' eżekuzzjoni bil-massa, inharġu pjeni tal-mewt mingħajr osservanza tajba ta' proċeduri ta' smiġħ ġust.	12.4.2011

	Isem	Informazzjoni ta' identifikazzjoni	Raġunijiet	Data tal-ejenkar
25.	SALAVATI Abdolghassem		Imhalled, Kap tal-Qorti Rivoluzzjonarja ta' Tehran, fergħa 15. Imhalled fit-Tribunal ta' Tehran. Inkariġat bil-każijiet ta' wara l-elezzjoni, huwa kien l-Imhalled li ppresieda l-“proċessi spetaklu” fis-sajf 2009, huwa kkundanna għall-mewt żewġ monarkisti li deħru fil-proċessi spetaklu. Huwa kkundanna aktar minn mitt priġunier politiku, attivisti għad-drittijiet tal-bniedem, u dimostranti għal sentenzi ta' priġunerija fit-tul. Fl-2018, ir-rapporti wrew li kompli jagħti sentenzi simili mingħajr osservanza adatta tal-proċeduri ta' smiġħ għust.	12.4.2011
28.	YASAGHI Ali-Akbar		Imhalled fil-Qorti Suprema, kap tal-44 taqsima. Viċi Uffiċjal Kap Eżekuttiv tal-Fondazzjoni Setad-e Dieh. Prim Imhalled, Qorti Rivoluzzjonarja ta' Mashhad (2001-2011). Proċessi taħt il-gurisdizzjoni tiegħu tmexxew b'mod sommarju u f'sessjonijiet magħluqa, mingħajr konformità mad-drittijiet bażiċi tal-akkużati. Peress li nħarġu sentenzi ta' eżekuzzjoni bil-massa (sa 550 bejn is-sajf tal-2009 u s-sajf tal-2011), inħarġu pieni tal-mewt mingħajr osservanza tajba ta' proċeduri ta' smiġħ għust.	12.4.2011
30.	ESMAILI Gholam-Hossein		Kap tal-Ġudikatura ta' Tehran. Eks Kap tal-Organizzazzjoni tal-Habsijiet tal-Iran. F'din il-kariga, huwa kien kompliċi għad-detenzjoni massiva ta' persuni li pprotestaw għal raġunijiet politiki u għal haġi ta' abbużi mwettqa fis-sistema ta' priġunerija.	12.4.2011
31.	SEDAQAT Farajollah		Assistent Segretarju tal-Amministrazzjoni Ġenerali tal-Habs f'Tehran. Kap tal-habs ta' Evin, Tehran sa Ottubru 2010 fejn matul dan iż-żmien wettaq torturi. Huwa kien gwardjan u hedded u għamel pressjoni fuq il-priġunieri bosta drabi.	12.4.2011
32.	ZANJIREI Mohammad-Ali		Bħala konsulent għoli għall-Kap, u Viċi Kap tal-Organizzazzjoni tal-Habsijiet tal-Iran, responsabbli għall-ksur serju tad-drittijiet tal-bniedem fuq il-priġunieri. Amministra sistema li fiha l-priġunieri baw minn abbuż, tortura u trattament inuman/degradanti u tqiegħdu f'kondizzjonijiet ta' għajxien ħżiena ħafna.	12.4.2011
33.	ABBASZADEH-MESHKINI, Mahmoud		Konsulent għall-Kunsill Għoli għad-Drittijiet tal-Bniedem tal-Iran. Eks segretarju tal-Kunsill Għoli għad-Drittijiet tal-Bniedem. Eks Gvernatur tal-Provinċja ta' Ilam. Eks Direttur politiku tal-Ministeru għall-Intern. Bħala Kap tal-Kumitat tal-Artikolu 10 tal-Liġi dwar Attivitàjiet ta' Partiti u Gruppi Politici huwa kien jieh u ħsieb l-awtorizzazzjoni ta' dimostrazzjonijiet u avvenimenti pubbliċi oħra u r-reġistrazzjoni ta' partiti politici. Fl-2010, huwa ssospenda l-attivitàjiet ta' żewġ partiti politici riformisti marbuta ma' Mousavi — il-Front Iżlamiku għall-Partecipazzjoni tal-Iran u l-Organizzazzjoni ta' Mujahdeen għar-Rivoluzzjoni Iżlamika. Mill-2009 'l quddiem huwa rrifjuta b'mod konsistenti u kontinwu l-laqqha kollha mhux governattivi, u b'hekk ċaħhad dritt kostituzzjonali għall-protesta u wassal għal ħafna arresti ta' dimostranti paċifiċi bi ksur tad-dritt għal-libertà ta' assemblea.	10.10.2011

	Isem	Informazzjoni ta' identifikazzjoni	Raġunijiet	Data tal-elekar
			Fl-2009 huwa ċaħhad ukoll l-oppożizzjoni minn permess għal ċerimonja biex tibki t-telfa tan-nies maqtula fi protesti matul l-elezzjonijiet Presidenzjali.	
35.	AKHARIAN Hassan		Gwardjan tas-Sala 1 tal-habs ta' Radjaishahr, Karadj sa Lulju 2010. Diversi eks-detenuiti ddenunzjaw l-użu ta' tortura minnu, kif ukoll ordnijiet li ta biex il-prigunieri ma jirċevux għajnuna medika. Skont traskrizzjoni ta' detenuit irrappurtat fil-habs ta' Radjaishahr, il-gwardjani sawtuh bil-qawwa, u Akharian kien jaf b'dak kollu li kien qed jigi. Hemm ukoll mill-inqas każ wieħed irrappurtat tat-trattament hażin u l-mewt ta' detenuit, Mohsen Beikvand, taht il-gwardja ta' Akharian. Beikvand miet f'Settembru 2010. Prigunieri ohra jiddikjaraw b'mod kredibbli li nqatel bl-istruzzjonijiet ta' Hassan Akharian.	10.10.2011
36.	AVAEE Seyyed Ali-Reza (Magħruf ukoll bhala: AVAEE Seyyed Alireza)		Ministru għall-Ġustizzja. Eks Direttur tal-uffiċċju ta' investigazzjonijiet speċjali. Sa Lulju 2016 il-viċi Ministru għall-Intern u l-kap tar-Reġistru pubbliku. Konsulent għall-Qorti Dixxiplinari għall-Imħallfin sa minn April 2014. Eks President tal-Ġudikatura ta' Tehran. Bhala President tal-Ġudikatura ta' Tehran huwa kien responsabbli għal ksur tad-drittijiet tal-bniedem, arresti arbitrarji, ċaħdiet tad-drittijiet tal-prigunieri u għadd kbir ta' eżekuzzjonijiet.	10.10.2011
37.	BANESHI Jaber		Kap tal-Ferġha 22 tal-Qorti tal-Appell ta' Shiraz minn Novembru 2011. Prosekutur ta' Shiraz sa Ottubru 2011. Prosekutur matul il-każ tal-ibbum-bardjar ta' Shiraz fl-2008, li ntuża mir-regim biex jagħtu l-piena tal-mewt lil persuni ohra bla konnessjoni. Huwa għamel akkużi li jgħorru l-piena tal-mewt u pieni severi ohra fuq minoranzi, b'tali mod li jikkostitwixxu, fost l-ohrajn, ksur tad-drittijiet tal-bniedem tagħhom għal proċess ġust u l-libertà minn detenzjoni arbitrarja.	10.10.2011
38.	FIRUZABADI Maj-Gen Dr Seyyed Hasan (Magħruf ukoll bhala: FIRUZABADI Maj-Gen Dr Seyyed Hassan; FIROUZABADI Maj-Gen Dr Seyyed Hasan; FIROUZABADI Maj-Gen Dr Seyyed Hassan)	Post tat-twelid: Mashad. Data tat-twelid: 3.2.1951	Bhala Kap tal-Persunal tal-Forzi Armati tal-Iran (mill-1989 sal-2016), huwa kien l-ogħla kmand militari responsabbli mit-tmexxija tad-diviżjonijiet u l-politiki militari kollha, fosthom il-Korpi tal-Gwardji tar-Rivoluzzjoni Iżlamika (IRGC) u l-pulizija. Fl-2009, il-forzi taht il-katina ta' kmand formali tiegħu wettqu repressjoni brutali tad-dimosttraturi paċifiċi kif ukoll detenzjonijiet tal-massa. Membru wkoll tal-Kunsill Suprem tas-Sigurtà Nazzjonali (SNSC) u l-Kunsill ta' Espedjenza.	10.10.2011
39.	GANJI Mostafa Barzegar		Prosekutur Ġenerali ta' Qom (2008-2017), issa kap tad-direttorat ġenerali għall-habsijiet. Huwa kien responsabbli għad-detenzjoni u l-maltrattament arbitrarji ta' bosta offensuri f'Qom. Huwa kien komplici fi ksur serju tad-dritt għal proċess dovut, u kkontribwixxa għal użu eċċessiv u dejjem jizdied tal-piena tal-mewt u għal żieda qawwija fl-eżekuzzjonijiet fl-2009/2010.	10.10.2011

	Isem	Informazzjoni ta' identifikazzjoni	Raġunijiet	Data tal-ejenkar
40.	HABIBI Mohammad Reza		Kap tal-uffiċċju tal-Ministeru għall-Ġustizzja f'Yazd. Eks Viċi Prosekutur ta' Isfahan. Komplċi fi proċedimenti li jcahħdu l-imputati minn proċess ġust — bħal Abdollah Fathi, li nġhata l-mewt f'Mejju 2011 wara li d-dritt li jinstema' u kwistjonijiet ta' saħħa mentali tiegħu ġew injorati minn Habibi matul il-proċess tiegħu f'Marzu 2010. Għaldaqstant huwa kien komplċi fi ksur gravi tad-dritt għal proċess debitu li jikkontribwixxi għaž-żieda qawwija fl-eżekuzzjonijiet fl-2011.	10.10.2011
41.	HEJAZI Mohammad	Post tat-twelid: Isfahan / Ispahan Data tat-twelid: 1956	Ġeneral tal-IRGC, kellu rwol ewlieni fl-intimidazzjoni u t-theddid tal-“għedewwa” tal-Iran. Eks Kap tal-Korpi ta' Sarollah tal-IRGC f'Tehran, u dak li qabel kien il-Kap tal-Forzi ta' Basij, kellu rwol ċentrali fir-repressjoni ta' wara l-elezzjoni fuq persuni li pprotestaw fl-2009.	10.10.2011
43.	JAVANI Yadollah		Kap Politiku tal-IRGC. Għamel diversi tentattivi biex johnoq il-libertà tal-espressjoni u d-diskors hieles permezz tad-dikjarazzjonijiet pubbliċi tiegħu b'appoġġ għall-arrest u l-kastig tad-dimostranti u dawk li ma jaqblux. Wiehed mill-ewwel uffiċjali għolja li fl-2009 talbu għall-arrest ta' Moussavi, Karroubi u Khatami. Appoġġa l-użu ta' tekniki li jiksru d-drittijiet għal proċess ġust fosthom konfessjonijiet pubbliċi u hareġ il-kontenut tal-interrogazzjonijiet qabel il-proċess. Il-provi jindikaw ukoll li approva l-użu tal-vjolenza fuq dimostranti u bħala membru integrali tal-IRGC x'aktarx li kien jaf bl-użu ta' tekniki horox ta' interrogazzjoni għal konfessjonijiet sfurzati.	10.10.2011
44.	JAZAYERI Massoud		Viċi Kap tal-Persunal tal-Forzi Armati Kongunti tal-Iran, responsabbli għall-affarijiet kulturali (magħru-fin ukoll bħala l-Kwartieri Ġenerali tal-Pubbliċità tad-Difiża tal-Istat). Huwa kkollabora b'mod attiv fir-ripressjoni tal-protesti tal-2009 bħala viċi kap tal-persunal. Huwa wissa f'intervista f'Kayhan li hafna dimostraturi ġewwa u barra l-Iran ġew identifikati u ser jiġu trattati fil-mument opportun. Huwa talab pubblikament għar-ripressjoni ta' kanali tal-mezzi tax-xandir barranin u tal-oppożizzjoni Iranjana. Fl-2010, huwa talab lill-gvern jgħaddi liġijiet aktar iebesin kontra l-Iranjani li jikkooperaw ma' sorsi tal-mezzi tax-xandir barranin.	10.10.2011
45.	JOKAR Mohammad Saleh		Deputat għall-Affarijiet Parlamentari tal-Gwardjani tar-Rivoluzzjoni. Mill-2011 sal-2016 deputat parlamentari għall-Provinċja ta' Yazd u Membru tal-Kumitat parlamentari għas-Sigurtà Nazzjonali u l-Politika Barranija. Eks Kmandant tal-Forzi tal-Istudenti ta' Basij. F'dan ir-rwol huwa kien involut b'mod attiv fis-soppressjoni tal-protesti u l-indottrinazzjoni tat-tfal u ż-żgħażaġħ bil-ħsieb li jkompli bis-soppressjoni tal-libertà tal-espressjoni u ta' min ma jaqbilx. Bħala membru tal-Kumitat Parlamentari għas-Sigurtà Nazzjonali u l-Politika Barranija huwa ap-poġġa pubblikament is-soppressjoni tal-oppożizzjoni għall-gvern.	10.10.2011

	Isem	Informazzjoni ta' identifikazzjoni	Raġunijiet	Data tal-elekar
46.	KAMALIAN Behrouz (Maghruf ukoll bhala: Hackers Brain, Behrooz_Ice)	Post tat-twelid: Tehran Data tat-twelid: 1983	Kap tač-čibergrupp "Ashiyaneh" b'rabta mar-reġim Iranjan. Is-Sigurtà Diġitali "Ashiyaneh", imwaqqfa minn Behrouz Kamalian hija responsabbli għal at-takki čibernetiči intensivi kemm fuq opposenti u riformisti domestiči kif ukoll istituzzjonijiet barranin. Il-hidma tal-organizzazzjoni Ashiyaneh ta' Kamalian assistiet lir-reġim fir-repressjoni tal-oppożizzjoni li kienet tinvolvi hafna ksur serju tad-drittijiet tal-bniedem.	10.10.2011
49.	MALEKI Mojtaba		Viči kap tal-Ministeru għall-Ġustizzja fil-provinča ta' Razavi Khorasan. Eks prosekutur ta' Kermanshah. Kellu rwol fl-ghadd kbir ta' pjeni tal-mewt li qed jinghataw fl-Iran, inkluż il-prosekuzzjoni tal-kazijiet ta' seba' prigionieri misjuba hatja ta' traffikar ta' drogi li kienu mghallqa fl-istess ġurnata fit-3 ta' Jannar 2010 fil-habs čentrali ta' Kermanshah.	10.10.2011
50.	OMIDI Mehrdad (maghruf ukoll bhala: Reza; OMIDI Reza)		Kap tat-taqsim VI tal-pulizija, dipartiment tal-investigazzjoni. Eks Kap tas-Servizzi tal-Intelligence fi hđan il-Pulizija Iranjana. Eks Kap tat-Taqsim Kriminalitą bil-Kompjuter tal-Pulizija Iranjana. Kien responsabbli għal eluf ta' investigazzjonijiet u akkużi ta' riformisti u avversari političi li jużaw l-internet. Għaldaqstant huwa kien responsabbli għal ksur gravi ta' drittijiet tal-bniedem bir-repressjoni ta' persuni li jitkellmu biex jiddefendu d-drittijiet leġittimi tagħhom, inkluż il-libertą tal-espressjoni matul u wara l-Moviment Aħdar tal-2009.	10.10.2011
51.	SALARKIA Mahmoud	Eks direttur tal-Klabb tal-Futbol ta' Tehran "Persepolis"	Eks Kap tal-Kummissjoni tal-Petrol u tat-Trasport tal-Belt ta' Tehran. Viči Prosekutur Ġenerali ta' Tehran għall-Affarijiet tal-Habs matul ir-repressjoni tal-2009. Bhala Viči Prosekutur Ġenerali ta' Tehran għall-Affarijiet tal-Habs huwa kien direttament responsabbli għal hafna mill-mandati għall-arrest kontra dimostranti u attivisti innočenti u pačifiči. Hafna rapporti minn difensuri tad-drittijiet tal-bniedem juru li kwaži dawk kollha arrestati kienu, fuq struzzjonijiet tiegħu, miżmuma fiżolament mingħajr aččess għall-avukat jew il-familji tagħhom, u mingħajr akkuża, għal tul ta' żmien li jvarja, spiss f'kondizzjonijiet li jammontaw għal għajbien sfurzat. Il-familji tagħhom hafna drabi ma ġewx avżati bl-arrest.	10.10.2011
52.	KHODAEI SOURİ Hojatollah	Post tat-twelid: Selseh (Iran) Data tat-twelid: 1964	Membru tal-Kumitat għas-Sigurtà Nazzjonali u l-Politika Barranija. Deputat parlamentari għall-Provinča ta' Lorestan. Membru tal-Kummissjoni Parlamentari għall-Politika Barranija u ta' Sigurtą. Kap tal-habs ta' Evin sal-2012. It-tortura kienet Prattika komuni fil-habs ta' Evin meta Sourı kien il-kap tiegħu. Fis-Sala 209, inżammu bosta attivisti għall-attivitajiet pačifiči tagħhom f'oppożizzjoni għall-partit fil-gvern.	10.10.2011

	Isem	Informazzjoni ta' identifikazzjoni	Raġunijiet	Data tal-elenkar
54.	TAMADDON Morteza (Magħruf ukoll bhala: TAMADON Morteza)	Post tat-twelid: Shahr Kord-Isfahan Data tat-twelid: 1959	Eks Kap tal-Kunsill tas-Sigurtà Pubblika provinċjali ta' Tehran. Eks Gvernatur Generali tal-IRGC tal-Provinċja ta' Tehran. Fil-kapaċità tiegħu bhala gvernatur u kap tal-Kunsill tas-Sigurtà Pubblika provinċjali ta' Tehran, kellu r-responsabbiltà generali għall-attivitajiet kollha ta' repressjoni li saru mill-IRGC fil-provinċja ta' Tehran, inkluż ir-repressjoni ta' protesti politiċi minn Ġunju 2009. Attwalment membru tal-bord fl-Università għat-Teknoloġija f'Khajeh Nasireddin Tusi.	10.10.2011
55.	ZEBHI Hossein		L-Ewwel Viċi Konsulent għall-Ġudikatura u Mhallel tal-Qorti Suprema. Deputat għall-Prosekutur Generali tal-Iran (2007-2015). F'dan ir-rwol huwa kien responsabbli mill-każijiet ġudizzjarji li tressqu wara l-protesti ta' wara l-elezzjoni fl-2009 li twettqu bi ksur tad-drittijiet tal-bniedem. F'dan ir-rwol ukoll huwa appoġġa l-kastigi eċċessivi għal reati ta' drogi.	10.10.2011
56.	BAHRAMI Mohammad-Kazem		Kap tal-qorti tal-ġustizzja amministrattiva. Huwa kien kompliċi fir-repressjoni ta' dimostranti paċifiċi fl-2009 bhala kap tal-fergħa ġudizzjarja tal-forzi armati.	10.10.2011
57.	HAJMOHAM- MADI Aziz		Imhallel fil-Qorti Kriminali fil-Provinċja ta' Tehran. Huwa kien involut f'diversi kawżi ta' proċess kontra d-dimostranti, b'mod partikolari dik ta' Abdol-Reza Ghanbari, għalliem arrestat f'Jannar 2010 u kkundannat għall-mewt għall-attivitajiet politiċi tiegħu.	10.10.2011
58.	BAGHERI Mohammad-Bagher		Viċi president tal-amministrazzjoni ġudizzjarja tal-provinċja tan-Nofsinhar ta' Khorasan, responsabbli għall-prevenzjoni tal-kriminalità. Minbarra li rrikonnoxxa, f'Ġunju 2011, 140 eżekuzzjoni għal reati li jgħorru l-piena tal-mewt bejn Marzu 2010 u Marzu 2011, huwa rrappurtat li twettqu madwar 100 eżekuzzjoni ohra fl-istess perijodu u fl-istess provinċja ta' Khorasan tan-Nofsinhar, mingħajr ma ġew avżati l-familji jew l-avukati. Għaldaqstant huwa kompliċi fi ksur gravi tad-dritt għal proċess debitu, li jikkontribwixxi għal għadd kbir ta' pieni tal-mewt.	10.10.2011
60.	HOSSEINI Dr Mohammad (Magħruf ukoll bhala: HOSSEYNI, Dr Seyyed Mohammad; Seyed, Sayyed u Sayyid)	Post tat-twelid: Rafsanjan, Kerman Data tat-twelid: 1961	Konsulent tal-Eks President Mahmoud Ahmadinejad u kelliem għall-fazzjoni politika estremista YEKTA. Ministru għall-Kultura u l-Gwida Iżlamika (2009-2013). Eks IRGC, kompliċi fir-repressjoni tal-ġurnalisti	10.10.2011
64.	KAZEMI Toraj		Kap tal-Pulizija Ċibernetika ddeżinjata mill-UE. F'din il-kapaċità, nieda kampanja għar-reklutaġġ ta' hackers tal-gvern sabiex jikkontrolla ahjar l-informazzjoni fuq l-Internet u jattakka siti "perikolużi".	23.3.2012

	Isem	Informazzjoni ta' identifikazzjoni	Raġunijiet	Data tal-ejenkar
65.	LARIJANI Sadeq	Post tat-twelid: Najaf (Iraq) Data tat-twelid: 1960 jew Awwissu 1961	Nominat Kap tal-Kunsill ta' Espedjenza fid-29 ta' Diċembru 2018. Kap tal-Ġudikatura mill-2009. Il-Kap tal-Ġudikatura huwa mitlub li jagħti l-kunsens tiegħu għal u jirreġistra kull kastig għal qisas (retribut), hodoud (reat kontra Alla) u ta'zirat (reat kontra l-istat). Dan jinkludi sentenzi li jgħibu magħhom il-piena tal-mewt, is-swat u l-amputazzjonijiet. F'dan ir-rigward, hu personalment awtorizza bosta sentenzi ta' piena tal-mewt, bi ksur tal-istandards internazzjonali, inkluż bi tgaġġir, eżekuzzjonijiet bit-tgħalli, eżekuzzjonijiet ta' minuri, u eżekuzzjonijiet pubbliċi bħal daww fejn il-prigunieri kienu mghallqa mill-pontijiet quddiem folol ta' eluf ta' nies. Għalhekk, huwa kkontribwixxa għal għadd kbir ta' eżekuzzjonijiet. Huwa ppermetta wkoll sentenzi ta' kastigi korporali bħal amputazzjonijiet u t-taqir tal-aċtu f'għajnejn l-ikkundannati. Minn meta Sadeq Larjani ha l-kariga, l-arresti arbitrarji ta' prigunieri politiċi, difensuri tad-drittijiet tal-bniedem u l-minoranzi żdiedu konsiderevolment. Sadeq Larjani huwa responsabbli wkoll mill-fallimenti sistemici fil-proċess ġudizzjarju Iranjan għar-rispett tad-dritt għal proċess ġust.	23.3.2012
69.	MORTAZAVI Seyyed Solat	Post tat-twelid: Farsan, Tchar Mahal-o-Bakhtiari (Nofsinhar) - (Iran) Data tat-twelid: 1967	Eks sindku tat-tieni l-akbar belt tal-Iran, Mashad, fejn regolarment isehhu eżekuzzjonijiet pubbliċi. Eks Viċi Ministru għall-Intern għall-Affarijiet Politiċi, mahtur fl-2009. F'din il-kapaċità, kien responsabbli biex imexxi repressjoni ta' persuni li tkellmu biex jiddefendu d-drittijiet legittimi tagħhom, inkluż il-libertà tal-espressjoni. Aktar tard mahtur bħala Kap tal-Kumitat Elettorali Iranjan għall-elezzjonijiet parlamentari fl-2012 u għall-elezzjonijiet presidenzjali fl-2013.	23.3.2012
73.	FAHRADI Ali		Viċi kap tal-Ispettor tal-Affarijiet Legali u l-Ispazzjoni Pubblika tal-Ministeru għall-Ġustizzja ta' Tehran. Eks prosekutur ta' Karaj. Responsabbli għal ksur gravi tad-drittijiet tal-bniedem, inkluż prosekuzzjonijiet fejn ingħatat il-piena tal-mewt. Kien hemm għadd kbir ta' eżekuzzjonijiet fir-reġjun ta' Karaj matul il-mandat tiegħu bħala prosekutur.	23.3.2012
79.	RASHIDI AGHDAM, Ali Ashraf (Maghruf ukoll bħala: Ali Ashraf Rostami Aghdam)		Eks kap tal-Habs ta' Evin, mahtur f'nofs l-2012. Matul il-kariga tiegħu, il-kundizzjonijiet fil-habs ideterjoraw u r-rapporti għamlu referenza għal trattament hażin intensifikat tal-prigunieri. F'Ottubru 2012, disa' prigunieri nisa għamlu strajk tal-ġuħ bi protesta kontra l-ksur tad-drittijiet tagħhom u t-trattament vjolenti mill-gwardjani tal-habs.	12.3.2013
83.	JAFARI, Asadollah		Bħala l-Prosekutur tal-Provinċja ta' Mazandaran, Jafari rrakkomanda l-impożizzjoni tal-piena tal-mewt f'kazijiet li kien ipprosegwa, li rriżulta f'hażna eżekuzzjonijiet fosthom eżekuzzjonijiet pubbliċi u f'cir-kostanzi fejn l-impożizzjoni tal-piena tal-mewt tmur kontra d-drittijiet internazzjonali tal-bniedem, fosthom billi kien sproporzjonat u l-kastig eċċessiv. Jafari kien ukoll responsabbli għall-arresti illegali u l-ksur tad-drittijiet tad-detenuati ta' Baha'i minn arrest inizjali saż-żamma tagħhom fiżolament fiċ-Ċentru ta' Detenzjoni tal-Intelligence.	12.3.2013

	Isem	Informazzjoni ta' identifikazzjoni	Raġunijiet	Data tal-ejenkar
85.	HAMLEBAR, Rahim		Imhalef tal-Ferġha 1 tal-Qorti Rivoluzzjonarja ta' Tabriz. Responsabbli mill-kundanni serji kontra minoranzi etniċi Azeri u attivisti tad-drittijiet tal-haddiema, li akkużahom bi spjunagg, atti kontra s-sigurtà nazzjonali, propaganda kontra r-reġim Iranjan u insulti kontra l-mexxej tal-Iran. Każ bi profil għoli kien jinvolvi 20 haddiem voluntier ta' għaj-nuna wara terremot (wara terremot fl-Iran f'Aw-wissu 2012) li tahom kundanni ta' habs għat-ten-tattivi tagħhom li jassistu lill-vittmi tat-terremot. Il-qorti sabet lill-haddiema hatja minn "kollaborazzjoni f'assemblea u kollużjoni biex isiru reati kontra s-sigurtà nazzjonali."	12.3.2013"

Entitajiet

	Isem	Informazzjoni ta' identifikazzjoni	Raġunijiet	Data tal-ejenkar
"1.	Pulizija Ċibernetika	Post: Tehran, Iran Sit web: http://www.cyberpolice.ir	Il-Pulizija Ċibernetika Iranjana, imwaqqfa f'Jannar 2011, hija taqsima tal-Pulizija tar-Repubblika Izlamika tal-Iran, li minn meta bdiet sa kmieni fl-2015 kienet immexxija minn Esmail Ahmadi-Moqaddam (elenkat). Ahmadi-Moqaddam enfasizza li l-Pulizija Ċibernetika ser tfittex lill-gruppi anti-rivoluzzjonarji u ta' protesta li użaw in-netwerks soċjali bbażati fuq l-internet fl-2009 biex jinholqu protesti kontra l-elezzjoni mill-ġdid tal-President Mahmoud Ahmadinejad. F'Jannar 2012, il-Pulizija Ċibernetika harġet linji gwida godda għall-internet kafés, li jeżiġu li l-utenti jipprovdu informazzjoni personali li tinzamm mis-sidien tal-kafé għal sitt xhur, kif ukoll rekord tas-siti elettronici li żaru. Ir-regoli jehtiegu wkoll lis-sidien tal-kafé biex jinstallaw kameras tat-televixin b'ċirkwit magħluq u jżommu r-reġistrazzjonijiet għal sitt xhur. Dawn ir-regoli godda jistgħu jgħallqu logbook li l-awtoritajiet jistgħu jużaw biex jintraċċaw attivisti jew kwalunkwe persuna li titqies bħala theddida għas-sigurtà nazzjonali. F'Ġunju 2012, il-mezzi ta' komunikazzjoni Iranjani rrapportaw li l-Pulizija Ċibernetika kienet ser tniedi repressjoni fuq in-netwerks privati virtwali (VPNs). Fit-30 ta' Ottubru 2012, il-Pulizija Ċibernetika arrestat lill-blogger Sattar Beheshti mingħajr mandat għal "azzjonijiet kontra s-sigurtà nazzjonali fuq netwerks soċjali u Facebook". Beheshti kien ikkritika l-gvern Iranjan fil-blog tiegħu. Beheshti nstab mejjet fiċ-ċella tal-habs tiegħu fit-3 ta' Novembru 2012, u huwa mifhum li dan gie ttorturat għall-mewt mill-awtoritajiet tal-Pulizija Ċibernetika.	12.3.2013"

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT